

प्रेस विज्ञप्ति

विश्व कैंसर दिवस के उपलक्ष्य में आज दिनांक 03 फरवरी, 2018 को किंग जार्ज चिकित्सा विश्वविद्यालय स्थित बाह्य रोगी विभाग में कैंसर जागरूकता कार्यक्रम का सफल आयोजन सम्पन्न हुआ। उपरोक्त कार्यक्रम का शुभारंभ चिकित्सा विश्वविद्यालय के मा० कुलपति प्रो० मदनलाल ब्रह्म भट्ट जी के उद्बोधन से हुआ। प्रो० भट्ट ने रोगियों व समान्य जनता को कैंसर के कारणों, उपचार, बचाव तथा रोगी की देख-रेख के बारे में जानकारी प्रदान की।

उपरोक्त कार्यक्रम में के०जी०एम०यू० इंस्टीट्यूट ऑफ नर्सिंग के विद्यार्थियों द्वारा नुककड़ नाटक कर जन समुदाय में कैंसर के प्रति जागरूकता का संदेश दिया गया। मा० कुलपति जी द्वारा उपरोक्त नुककड़ नाटक दल के सदस्यों को पांच हजार का नकद पुरस्कार की घोषणा की गई।

उपरोक्त कार्यक्रम में पूर्व कैंसर के मरीजों द्वारा भी अपना अनुभव साझा किया गया। इसके अतिरिक्त कार्यक्रम संचालिका डा० सीमा गुप्ता द्वारा रोग मुक्त हो चुके मरीजों को सम्मानित किया गया। नर्सिंग व पैरामेडिकल के छात्रों द्वारा पोस्टर गैलरी बनाई गई। इसमें दिशि चौधरी तथा रीतिका ने एकसाथ प्रथम स्थान प्राप्त किया। तृप्ति भारती तथा निधि ने क्रमशः द्वितीय एवं तृतीय स्थान प्राप्त किया।

समारोह का मुख्य आकर्षण जागरूकता वाहन रहा। इस वाहन को मा० कुलपति जी द्वारा झण्डा दिखाकर रवाना किया गया। इस वाहन में कैंसर की जानकारी से संबंधित वीडियो बनाया गया है। डॉ० सुधीर सिंह, रेडियोथेरेपी विभाग, केजीएमयू ने बताया कि इस वीडियो में मा० राज्यपाल श्री नामनाईकी जी, मा० चिकित्सा शिक्षा मंत्री, श्री आशुतोष टण्डन जी, एवं चिकित्सा विश्वविद्यालय के मा० कुलपति प्रो० मदनलाल ब्रह्म भट्ट जी के साथ-साथ लखनऊ के सरकारी तथा गैरसरकारी कैंसर विशेषज्ञों ने सरल शब्दों में इस रोग के प्रति जागरूकता पैदा करने की कोशिस की है। यह वाहन कल विश्व कैंसर दिवस पर लखनऊ स्थित 1090 चौराहा, वेब मॉल, ईमाम बाड़ा एवं के०जी०एम०यू० चौराहे पर जन समुदाय को कैंसर के प्रति जागरूक करने का कार्य करेगा।

कार्यक्रम में प्रो० मधुमती गोयल, अधिष्ठाता, नर्सिंग संकाय, प्रो० एस०एन० शंखवार, मुख्य चिकित्सा अधीक्षक, के०जी०एम०यू०, प्रो० राजीव गुप्ता, विभागाध्यक्ष रेडियोथेरेपी विभाग, प्रो० कीर्ति श्रीवास्तव, रेडियोथेरेपी विभाग, प्रो० अरुण चतुर्वेदी, विभागाध्यक्ष, आंको सर्जरी विभाग, प्रो० विजय कुमार, आंको सर्जरी विभाग सहित विभिन्न संकाय सदस्य एवं रेजिडेंट चिकित्सक उपस्थित रहें।

प्रेस विज्ञप्ति

आज दिनांक 03 फरवरी, 2018 को किंग जार्ज चिकित्सा विश्वविद्यालय की इनोवेषन काउंसिल की बैठक सम्पन्न हुई। बैठक का मुख्य उद्देश्य विभिन्न नवाचारों, पेटेण्ट और शोध को बढ़ावा देना है।

बैठक में प्रो० सृजन पाल सिंह, ए०के०टी०यू० द्वारा कहा गया कि हमें अपने आस-पास की समस्याओं को ध्यान में रख कर उसमें सुधार लाने एवं उसके निदान की तरकीब को सुझाएं। नये अविष्कारों, शोधों को पेटेण्ट कराने के लिए भारत सरकार, प्रदेश सरकार एवं के०जी०एम०यू० द्वारा भरपुर सहयोग प्रदान किया जायेगा और होने वाले खर्च को वहन भी किया जायेगा।

किसी भी अविष्कार को प्रमोट करने के लिए एक आपसी सहयोग की की अवष्यकता होती है। इसके लिए चिकित्सा विश्वविद्यालय के विभिन्न विभागों एवं अन्य संस्थाओं जैसे सीडीआरआई एसजीपीजीआई आदि संस्थाओं की आपसी सहयोग बहुत जरूरी है। संस्थान के सभी संकायों के संकाय सदस्यों, विद्यार्थियों और शोधार्थियों की भागीदारी सुनिश्चित की जाए। विशेषज्ञों की राय है कि सारी सुविधाओं जैसे की थ्रीडी प्रिंटर आदि से युक्त एक इनोवेषन हब बनाने की जरूरत है। जहां पर इनोवेटिव विचारों को मूर्त रूप दिया जा सके।

बैठक में मा० कुलपति प्रो० मदनलाल ब्रह्म भट्ट जी ने कहा कि कोई भी अविष्कार, शोध जो गरीब मरीजों के हित में हो समाज के लिए उपयोगी हो उसके लिए चिकित्सा विश्वविद्यालय द्वारा हर संभव मदद दी जायेगी। इस योजना में चिकित्सा विश्वविद्यालय के सभी विद्यार्थियों, संकाय सदस्यों एवं चिकित्सकों को शामिल किया जाएगा। इनोवेषन के लिए जरूरी है कि हर व्यक्ति अपने आस पास की समस्याओं के प्रति जिज्ञासा से देखें और उन पर ध्यान दे और उनके निदान के लिए नये अविष्कारों, तरीकों के बारे में सोचे।

बैठक में सी०डी०आर०आई० के निदेशक प्रो० आलोक धवन ने कहा कि हमें लोकल समस्याओं पर ध्यान देना चाहिए और उसका ऐसा समाधान खोजना चाहिए जिसमें कम से कम लागत आए ताकी वो गरीब से गरीब मरीजों के लिए भु आसीन से सुगम हो सके।

उपरोक्त बैठक के संयोजक प्रो० आर० के० गर्ग, अधिष्ठाता, शोध संकाय द्वारा कहा गया कि चिकित्सा विश्वविद्यालय में इस तरह के बैठकों का आयोजन होता रहेगा और नये शोधों एवं अविष्कारों और उनको पेटेण्ट कराने में हर सम्भव मदद दी जायेगी।

उपरोक्त बैठक में प्रो० यू०सी० घोसाल, एस०जी०पी०जी०आई०, प्रो० अरुण चतुर्वेदी, विभागाध्यक्ष, सर्जिकल आंकोलॉजी, प्रो० अभिजित चंद्रा, विभागाध्यक्ष, गैस्ट्रो सर्जरी विभाग, प्रो० जी०पी० सिंह, एनेस्थिसिया विभाग, प्रो० दिव्या मेहरोत्रा, ओरल एण्ड मैक्सिलोफेसियल सर्जरी

विभाग, डॉ० बालेन्द्र प्रताप सिंह, प्रोस्थोडोन्टिक्स विभाग, डॉ० शैलेन्द्र सक्सेना,
सी०एफ०ए०आर० उपस्थित रहे।